



VTE 


Ye 





u. 
. | 
® nr + 












e 





y > | 
पी जी कामत 


-_ > 

















पवळी 


पी. जी. कामत 


उजवाडावपी: 
पुस्तक प्रकाशन 
त्रिशूर - केरळ 


(Konkani) 
POVLLIM 
Poems 


By: 
P. G. Kamath 


First Edition : 
August 2003 


© Reserved by Author 


Published by: 

PUSTAK PRAKASHAN 
Adm. Office: ‘Dayanandam’ 
Cherumukku 

Thrissur - 680 020 


Sales Enquiries to: 

PUSTAK PRAKASHAN 

C/o. Anand G. Kamath 

44/8i4C, “Puduma” 

Parinamam Road 

Kaloor, KOCHI - 682 0i7 

email: elbee_agk @ yahoo.co.in 

Tel: +9484-2530866 (Fax) 
+9484-253770 (0) 


Price : Rs. 70/- 


Printed at: Sharada Press, Car Street, Mangalore - 575 00॥ 


दोन उतरां 
' पवळीं ' आतां उजवाडायतना आमकां भोव खुशी जाता. 

नमो वाचे | 
नमो वाचस्पतये ॥ 


उतरांक नमन. 
उतरां धन्याक नमन. 


ह्या संग्रहांतल्यो कविता 

दिवटी, 

RI, 

कोकण जनता, 

पंचकादार्ड 

WAT वाणी - 
ह्या नेमाळ्यांनी आनी 

GURITA आयताय FAT 
उजवाडा आयल्यात 


RER 


आज आनी फाय 


आज चेरको फाय हीरो, 
आज लीडर, फाय रूलर 
आज शीत, फाय निशें. 


* 
आज सून, फाय रांड 
आज जांवय, फाय सूणो 


आज सेस, फाय फातर 
आज खाण, फाय शेण। 


* 


आज मींड, फाय घोव 
आज उम्मो, फाय सवे 
आज हांतुण, फाय कडतर* 

* कडतर = पिंजिल्ली शेंदरी 

उष्टी परंपरा 


उष्टे खा उष्टे खा 
स्वाम्याचे उष्टे खा 

उष्टे खावन श्रेश्ठ जा 
उष्टे खावन शुद्ध जा 

उष्टे खावूं शिष्य 

गुरूलें उष्टे खावूं 
वेद-शास्त्र म्हणटा कितें ? 
गुरोरूच्छिष्ट भोजनम्‌ 


उष्टे वांटात सगळ्यांक 
घेवोत सगले भक्तीन 
खावोत सगले रूचीन 
खोशेन आनी तृप्तीन 
उष्टे खेलें नारदान 
जालो तो म्हामुनी 


उष्टे खावन सडल जालो 
ताळो ताचो गोड 


उष्टे खा ... 


उष्टे खा ... 


उष्टे खा ... 


उष्टे खा... 

आयेन खेलें ' आज्ञालें ' 
अम्मान खेले ' बाप्पालें ' 
बायलेन खेले ' मेगेलें ' 
सून खावूं ' पुतालें ' 


ही आमची परंपरा 
उष्ट्यांची परंपरा 

चला मुकार, व्हरा मुकार 
ही सनातन परंपरा 


अळशीक ना गा तुमकां ? 
उष्टे खावुंचे मनीस तुमी ? 
कसले ब्राह्मण गा तुमी ? 

नरकांत चलून आयल्यात 


मान कित्या बागवयता ? 
लजा कांय दिसता तुका ? 
' आमी श्रेश्ठ विरामण गा 
तूं कोण आमकां शिकयता ?' 
उष्टे खा... 
म मनः+ 





सारे जहान से अच्छा ... 


१ 


तुका आमी राय केला कित्याक ? 
दिसदीस एकेक मनशाक खा. 

तें तूं करना तरि 

तूं कसो राय ? इसपेट राय ? 


२ 
चोर कोण, जनांक कळता. 
ताका जनां दाखोवन दितात. 
तूं ताका धरचो ना तरि 
हें कसलें चनतंत्र गा ? 
३ 
कित्याक हो पुलिस आमकां ? 
जो आमी दाखयल्याक मारना ? 
कित्याक हो न्यायाधीश ? 
जो आमी दाखयल्याक दंड दीना ? 

आमी हाडच्या भ्रश्टाचार्याक 
सोडचो कसलो न्यायमूर्ती ? 
नाका आमकां तो 
मेकाळेलो अन्यायमूर्ती ! 

५ 
चोर चोर म्हणु गोंदळ घालन 
चोराक धरूक धांवता चोर. 


भ्रश्टाचार भ्रश्टाचार म्हणु 
गोंदोळ घालचे आमीय तशेच न्हय ? 


६ 
हांगा जे आसात, सगळेच चोर 
भ्रश्टाचारी, व्यभिचारी, 
एकलो आसा परफेक्ट (Perfect) 
तो कोण, सांगची गरज आसा ? 
Y 
वसांचे रेलांचे अपघात 
मंत्र्याही फट, घोटाले. 
पार्टी, झगडीं, मारफार - 
हें कांय ना तरि कसले पत्र ? 

आमचे हातांत आसा स्वर्ग 
तुका जाय जाल्यार वोट दी. 
ना, ते भाजून खा 

आनी मागीर बोट चाब. 


5 
धर्म सगलो सोड. 
मेगेले पार्टीत यो. 
समस्त केसांतल्यान* 
मोचन दितां तुका. 
१० 
सोडली ga मेगेली पार्टी 
तरी हाडां धूळ करतले आमी. 
आमगेले पुलीस, आमीच पुलीस 
हाचें नांव जनांली लोकशाय. 


ने KKK 


* केस = court cases and police cases 

राष्ट्रीय गीत 


म्हण रे भारतमाता की जय 
जय भारतमाता की जय 
ही भारतमाता कोण रे 
ही भारतमाता खर्यि रे 
तुजी आवय रे भारतमाता 
म्हाजी आवय रे भारतमात 
तुजी आवय रे, म्हाजी आवय रे 


तुजी, म्हाजी, ताची, तिची आवय रे 
ही भारतमाता माटी न्हय 
ही भारतमाता रेंव न्हय 


लाकुट न्हय, फातर न्हय 
आमी तेचे रक्‍त-मांस रे 
आमी तेचे दोळे-कान रे 





रान आनी रूक 


१ 


रान कातर, रूक रावूं 
रानान मू भय 
कांटे - खुंटे झाडी कातरन 
जा तूं निर्भय 
x 
पारव्यांक कावळ्यांक आसरो 
सुकण्यांक खाण, मनशांक विसंव 
दिता हो महा रूक 
कातरता तूं कित्याक ? 


३ 


असलें झाड कोण वोयत 
ज्याचें फळ कोडू - विख ? 
कातरन उडय, दुवाव नाका, 
ताच्यान लुकसाण कोणाक ? 


नैः नैह KK 

स्कूल 


१ 
भुरगीं नाशिल्‍ली शाळा कशी ? 
तार नाशिल्ली वीणा ताशी 


२ 
शिकचे वेळार शीक 
खेळचे वेळार खेळ 
ही बुद्दी पोरणी 
आतां नवी उरफाटी 


३ 
गांवांत इस्कोळ कित्याक? 
मास्तरांक पोट भरूक. 
अशी लेकचे गांवांतलीं 
भुरगीं कशी आसतलीं? 

राजकारण आज 


2 
भौशिक सेवा म्हळ्यार कितें ? 
खांड्या धारे वेल्यान चलप, 
वागा तोंडांत माथे घालप 
सर्पिणीची उम्मा घेवप. 
२ 
मूस गोडांत थापलो, 
भायर येतलो कशी ? 
भ्रश्‍टाचारांत शिरकल्लो 
भायर येतलो कशी ? 
= KKK 
जांच 
अत्तर हातांत घेतलें 
लेवन पळयलें, रूच ना. 


डुकरान देखलें मोतीं 
हुंगून पळयलें, वास ना. 
| KK | 


ie 


वळखून Y 


जें मनांत, तेंच उतरांत 

तेंच करणेंत सञ्जनांक 

मनांत एक, उतरांत आन्येक 
करणेंत वेगळेच दुर्जनांक 


नै KKK 


उचित 
33 उदकांत a 
उदक व्हड्यांत न्हय 

न+ ++ 

जाण 
वागाक कोणे शिकयलें 
चितळाक मारूक ? 


चितळाक कोणे शिकयलें धावूंक 
आनी वळ दिलें पायांक ? 


2K न और न 





अवतार 


येता, येता बुरहानुद्दीन ! 

पावलो बुरहानुद्दीन ! 

तें नांव आयकनाफुडें 

कडकडेलो महाराजाधिराज ! 
भिवन गुळी जालो, धावन लिपलो 
आयकून आयले महाबिरामण 
गुलो भरून गुणसून सांगल 

हो जो आयला, तो दुस्मान न्हय 
तो कृतायुगांतलो भृगूमुनी 

भृगूमुनी कोण ? विसरले ? याद करात 
ताणें मुस्तिल्लो छातीर महाविष्णूचे 
कितें केल्लें देवान ? 

धरले भृगूचे पाय 

त्या भृगूलो नवो अवतार 

हो बुरहानुद्दीन 

देखून, आतां म्हाराया, 

चल, वच, धर ताचे पाय. 


नैः नैः ग न 





उपदेश महापुरूषांले 


१ 


दिवो लावन कोळशांत 
दवरचो न्हय 

तो उंचार स्थानार दवर 
सगटांक उजवाड AG 


२ 


मेज निवळ करताना 

निवळ उदकान निवळ लुगटान पूश 
सेवक लायक न्हय तरि 

सेवेक लावुंचो न्हय 


३ 
जंय तुका देकतना 
तोंड तांचें वावता, 
थंय aq नये, पुता 
भांगारा पावस पडूं थांगा 

% 
म्होवाळ उतरां उलोवपी 
जायते आसात 
हिताचीं उतरां सांगपी उणे 
तीं आयकुपी तांचाकय उणे 
५ 
जो भीक मागून भोंवता 
तो मेल्लोच; दुवाव नाका 
ताच्या आदींच मेल्लो तो. 


जो भीक ना म्हणता 


६ 
उजवे हातान दिलेलें 
दावे हाताक कळूं नये 
तसले दान उत्तम खैं 
सांगतात श्रेष्ठ दानी 

\9 
मान नाशिल्लें जेवण 
भिकेक मेळळेलें राज्य 
गुलामीची जीण 
हें कांय वीरांक साजचें न्हय 

देव ज्या कोणाक राकता 
मारचो कोणय ना ताका 
सगलो संसार दुस्मान आसू 
रोम बागवोंवची ना ताची 


९ 


धीर वीर साहसी 
मरता एकूच पावट 
भिजूड अधीर कर्महीन 


मरता पोरतून पोरतून 
१० 


वाग गर्जता हांव हांव ! 
वीन गुंजारता तूं तूं ! 


2K नैः ज 2K 

उपदेश दाखले सयत 


१ 


गायच्या पान्यांत आसा दूद 
जळाराक जाय रगत. 
गुण कितलेय आसू 
दुष्ट सोदतात दोष 

२ 
कावळ्या रडणें कोणाक जाय ? 
कोगळे सव्दाक मान 
गुणाकच मू मान, 
अवगुण कोणाक जाय ? 

३ 
तळे सान म्हणु कितें, 
दिता पिवुंचे उदक. 
समुद्र आसा अपार-विशाल 
तानेल्याक कसलो लाव ? 

अभ्यास करतां करतां 
बुद्धूय जाता भुदवन्त. 
दोरी ओडतां ओडतां. 
फातरीर पडता निशाण 


५ 
भांगार कितलेय पावट 
उज्यांत भाज, धाडाय. 
मातिये कोळसो एकूच पेट्टाक 
पिट्टो tq जातलो. 


६ 
विद्या हातांत आसा तरी 
दुडू कित्याक जाय ? 
लोणी घरांत आसा तरी 
तृप वेगळेच जाय ? 

\9 
कोण करीत प्रीती 
सुवार्थ विना ? 
कुत्रो हालयता शेंपडी 
हातांत देखून उंडी. 

रूक फळ खायना. 
न्हय उदक पीना 
पर-उपकारा खातीर 
सुजनां जियेतात भूमीर. 

ES 
हून उदकांत पडलेलें माजर 
शेळ उदकान भिता 
दुदान जीव लासल्लो 
ताक फुंकून पिता. 

१० 
सर्पाक दूद पीवोवन 
कोण ताचो घास घेत ? 
शिष्याक बडी दीवन 
कोण गूरू मार खायत ? 


ने KK मर 


की 5 
Br AMS AC = 


20 


पुराण 


१ 


चलो जाय म्हणु मनून केलो यज्ञ, 

जाली खंय चली 

तूं चलाचेच जातली - दिलो ब्रम्हान वरू 
गुरवार जाली चली ! 


२ 
कितले कुसंगे आमगेले देव ! 


मुनीले वायलेक भष्टायता तो इन्द्र 
दानी रायाक मुस्तीता तो वामन 
एकलो देवराय ! दुसरो कमलाकान्त ! 


३ 


हस्ताचें बळ आसचो कुडूडो राय 

दोळे धांपून काळोख करची राणी 
दोगय जणांक सदा काळ काळोख 
भुर्गी शंवर जालीं काळखाचीं 

% 
अश्वत्यात्मो आनी कृपाचार्य 
दोगय चिरंजीवी वामण 
एकलो निदेल्यांक मारता काळखांत 
दुसरो दारार रावता अनासक्त 
५ 
केदाणा मरका तावळ मार - 
लो आसा वापालो वर 
घाय कुसून व्हावतात, तरीय 
मरूक उत्तरायण येवूं खंय 
शितामाये ! चडा माजे em 
पावयन तुमकां धनिया कडेन 
नाका, हनुमन्ता, पतिव्रता हांव, 


. धनीच येवन ZA म्हाका 


७ 
जनकाली धूव सीता देवी 
योरोपांत जल्मल्ली तरी 
रावणाक विष पिवोवन 
आपली सुटका आपूय घेवुंची 


FRC 

८ 
म्हाळ Y मामान माण्डे खेले, 
फरंग्याक कित्याक राज्य ? 
झूज तो जिखतलो, 
गोंय माका दितलो 


९ 
गोंय जिखलें फरंग्यान, 
उपकार मानले म्हाळ पैचे 
राज्य कित्याक गा तुका ? 
कोचीं वच, सुरेस ओखदां पुंजाय 

प्रार्थना गीत 


(तेरव्या अखिल भारतीय कोंकणी साहित्य 
संमेलनाच्या SHAMAN समारंभात म्हणलेलें) 
मुंगे जाता वाचाल 

पंगो लंघता गिरिवर 


तुजे दयेन देवा... 


राक परमानन्दा ! 
देवा तुजे दयेन आमी 


कानानी वरें आयकूंया देवा... 


देवा तुजे दयेन आमी 


दोळ्यांनी बरें चोवूंया देवी .... 


सुदृढ सुम्दर अंगानी 


तुजी स्तुती करूया 


तुवें Rada अमोल जीवन 


तुजे हिताक जीवूंया U... 


ग KK 


24 


® 
¿LAW 


येवकार गीत 


(तेराव्या अखिल भारतीय कोंकणी साहित्य 
संमेलनाच्या उक्तावण समारंभांत म्हणलेलें) 
येया रे येया, येया रे येया 

ह्या भारतीचे आंगणांत मेळूंया 
येया .... 

येया रे येया, येया रे येया 
आवसूचे मांडीर मेळूंया येया .... 
येया रे 

मेळूंया, खेळूंया, 

गावूंया, नाचूंया, 

ताळी वाजून खेळूंया येया .... 
इतिहासाच्या माराफारांत 
जळीं-मळी शिवंडिल्लीं आमी 

ह्या आंगणांत मेळूंया 

आवसूचे मांडीर मेळूंया 

मेळूंया .... खेळूंया येया .... 

येया रे येया 

उबूंया, उवूंया 

ऊंच ऊंच उबूंया 

निळे निळे आकाशांत 

काळे काळे आकाशांत 

उबूंया, TM, ऊंच ऊंच उबूंया 

AT... 

काळे काळे काजछाचे दोळे 

विसकळावनु पढोवुयां 

दूर दूर पळोवूंया 

ऊंच ऊंच उबूंया 

दूर दूर पळोवूंया 

ऊच ऊंच उबूंया ... येया 

काळीं काळीं मेघां गरजूं 

वारे, मारू, झोड मारूं 

पाकां विसकळावनु उवूंया 

उबूंया उबूंया 

हरदे फुलावनु उवूंया 

दूर दूर पळोवूंचा 

ऊंच ऊंच उवूंया येया ... 
ने नेः KK 

समाधान जाय तरि 


१ 
जें जालें, तें, गेलें 
आतां ताच्यान कितें ? 
सोड तें, विसर तें, 
चिंतन कर मुकारचें. 


२ 


हाणें माका सवलें 
मारलो, फटयालो - 
हें मनांतल्यान सोड, 
तावळ मैत्री वाडतली. 


३ 


व्हडल्यान सानाचे लागीं 
झगडें करूनये 

जिखलो म्हणु येस ना 
हारलो तरी अपेस. 


EL» N 

% 
गोड उतर उलय 
सुख मेळता सगल्यांक. 
कडू उतर उलोवूं नाका 
जिणेंत विख घोळोवूं नाका 
ष्‌ 
मनाची व्यथा धांपून दवर 
सांगून उपकार ना. 
आयकल्लो आयकल्लो हासतलो 
कोणय वांदून घेवची ना. 
६ 
आमी हांगा सदां उरचे नात. 
चार दिसांचे सोयरे मात 
हें उगडास आसत तरी 
झगडी शांत जातलीं. 
\9 
फाय करूक आसचे 
आजीच कर, बाळा ! 
आनी आचचें आतांच कर, 
मरण केदाणा, कोण जाण ? 


NSTA 
O 
PHC 

८ 


तूं जे करता आपले सुखाक 
ताच्यान A दुसरयांकय सुख. 


5 
फट उलोवुंका नाका 
तरी उणे उलोवूंक शीक. 
सत्यच उलोवूंक जाय 
तरी मौन रावूक शीक. 
१० 
उपकारा वदल उपकार, 
तो कसो व्हड उपकार ? 
तुका उपकार केलो ना, 
तरीय तूं करता उपकार. 
तोच खरो उपकार. 

अनुभवान शीक 


2 
घोड्याक दांत कितले ? 
quad सोदतात ग्रंथांत. 
बुद्दी नाशिल्लो एकलो 
उगडायता घोड्या तोंड. 


२ 


मासळी उदक पिता चोवन 
माका दिसूली काकुळत. 

gala सोडळी sta तिका 
अजाप ! वयर आयली उदारी. 


3 
हांतणार पडून खूब खूब 
पेडल करन शिकलो. 
आनी सायकलार चडलों, 
मागीर कितें, सांगचें नाका. 

% 
प्रदर्शनींत पुस्तक घेतलें 
सायन्टिफिक स्विमिंग 
वाचले आनी देवलों तळयेंत 
म्हारयांत दोस्त आशिल्ल्यान वांचलो. 

५ 
एक जळचो दीवो 
तांतल्यान दुसरो दीवो लायलो; 
आतां दोनीय दीव्यां We 
फरक कांय आसा कीं ? 

६ 
कार्वन डायोक्सायड 
दामोवन उदकांत मेळय. 
रूचीक सोडा जाता. 
da तें स्वासांत मेळूळ्यार 
जीवाक घातक जाता. 

७ 
गांटींत दुडू आसा तरी 
मित्रांची गर्दीच गर्दी. 
हात खाली जालो तरी 
वांगडा आसची ना सावळी. 


(5 Be > > 

८ 
उजो आसा एकूच 
आगठ्यांत Yar, रांदणीत ऊब. 
दिव्यांत उजवाड MA. 
एका जाग्यार आन्येक फावो ना. 
$ 
कावळ्या गळ्याक a लायलो 
म्हणु साद म्होवाळ जायत ? 
माजरा दोळ्यांत काजळ सुयलें 
म्हणु नदर काळी जायत ? 
20 
गुलाब म्हण्टात .कोणाक ? 
कांठ्याक की फुलाक ? 
कांटो तोपता हाताक, 
फूल सोडता उस्वास. 


ES 

खातकुतल्यो मनाच्यो 


2 
मुदियाळे केसां गुंजलो 
चांपेल लावन वळयालो 
कवश्या पाकळेन फांती घाल्ली 
मोगरया दांड माळूळो. 
हाय ! भाग्य मरे उभ्या ! 


२ 
ववळां सोर गृंथ माथ्यांत 
तांचो रंग कसो भांगराचो. 
वावलो तरीय सुकलो तरीय 
घमघम कसलो ताचो ! 


३ 


दोळ्यांत दोळे घुसपले, 
गांठ पडळी मनांत, 
गाल जाले लाल, 
ओंठ मिरयता चोय. 

% 
मोगा पावस मनांत 
उदक भरता दोळ्यांत. 

५ 
कुंकुम लायली कपलार 
गुलाब फुलेलें मनांत. 

६ 
दूर गेलीं म्हणू कितें ? 
मनां आमचीं लागीं लागीं. 
सोरंगो उवता वयर वयर 


दोरी सांवाळता नातें. 
७ 


मोगा-तुपा वात qa 
म्हजे हरद्यांत जळयली 
म्हजे जीवा पाकां 
होलपून गोवोर जालीं. 
८ 
हस्ती, सातली, चवरां, आयणे, 
धोल, पेंपरी, वाजपी, 
सर्वय साजले उत्सवाक, 
पूण तूं ना तरी ? 

% 
कितें करतली सारंगी ? 
सरि तुंटली तिची. 
सारें घालीन म्हळ्यारीय 
ना वाजपी, ना आयकुपी. 
१० 
रंगयाळ म्होवाळ फुलां आसतना 
खयिं गेलोलो तूं ? 
आतां आयला कित्याक ? 


सुकून शिरपूट जालें हांव 


जै नैः जः नः 

आवतिकाय आमची 


१ 
विचित्र आमगेलो गांव. 
उदक ना म्हणू गोंदोळ 
कोयर भरता बांयांनी 
आनी गू-मूत न्हंयांनी. 

२ 
आंगणांत होळता भागीरथी 
तानेन कशी मरता तूं ? 
खरेंच तानेन मरता हांव, 
भागीरथेंत होळता गू. 


3 
मेगेलो पूत आनी सून 
दोगय भोव दाश्टीक गा 
स्कालरशिपानी शिकली 
डॉक्टरी करतात इंग्लेंडांत 
भारतांत रोगी खंय, सायबा ? 





A S) > 

% 
पावसाळ्यांत टरटरायताले 
qq आतां खंय गेले ? 
तांका समाधि दिली विदेशांत 
पुनर्जन्म हांगा डॉलर जावन. 
५ 
मरूक जालेले वैल, TSS, गायो, म्हश्यो 
येतात आमगेले गांवांत. 
काकुळत दिसता आमकां, 
घेतात तांका पोटांत. 
६ 
गुरू म्हणटालो - निमगूं नये, 
सांगूं नये, येवजूं नये जाती. 
ती शिष्यां मनांत लिपली, 
देखून तांची बुद्दी उरफाटीं. 
७ 
नारायण गुरू म्हणटालो - 
सूर करूं नये, fed नये, पिवूं नये 
शिष्यांली सरकार म्हण्टा - 
सूर करा, दिया पिया. 

EP > 
८ 
उदक पिवूं नाका, किडो आसा तांतुं 
सूर पी; भांगार आसा तांतु 
९ 
वाप आशिल्लो शूर-वीर 
पूत जाता सूर पीवन वीर 
ok KKK 

हांसचे की wa 


होरण आयलें, होरेत ना 
होकले मान राकूंक हांव 
नेटान मुकार सरलों 

कित्या ती घुवन रावल्या ? 


नै नै नै नैः 


अहिसाव्रत 
कोण कोणाक मारू नये 
अहिंसावादी रायालो नेम 
एकलेन ऊय मारली 
रायान तिका मारनु तिगेले 
धनान वान्दली उयेक देवळी 
KK KK 


जळार 
जळार RA रगात चोखता ; 
चोखूं, ताचे पोटा खातीर मू 
रगत चोखून चोखून भांगार 
करचे आसात मरे हांगा 
ARA 

जागोर 
बसींत आमी सगटय निदतात 
जागेर आसा फकत ड्रायवर 
ताचे दोळ्या पातीं आड जालीं 
तरि खंय आसतलो आमचो जीव ? 
न 

शावू आनी गुरू 
सावुन कशें वस्त्राक 
गुरू तशी शिष्याक 
सोप झरता वस्त्राखातीर 
गुरू झरता शिष्या खातीर 


नेर RK 


वळख 

रुका वळख फळापासून 
वापा वळख पुता पासून, 
कवी वळख काव्या पासून, 
वोयदा वळख कोण पासून ? 





ने नै म नः 

देव आनी मनीस 


देवान ओंठ Ra कित्याक ? 
तोंड धांपून धरूक 
तांच्यानच मनीस मिरयता, 
उम्मा घेता, दिता 

देवान दांत दिले कित्याक ? 


खाण चावून खावुंचाक 
तेच दाखोवन मनीस 
हेरांचे मन जिखून घेता 


जम ज + 

आगण 
आंगणांत जाय एक रुक 
शीतक सावली पातळावुंचो, 


सुवास फुलानी अक्षत घालचो, 
म्होवाळ फळानी Bile भरचो 


मर मै ग भर 

पुताक पुता वा धुवेक धुवे 
म्हणच्यांत कसली कंविता? 
पुताक धुवे वा धुवेक पुता 
म्हणच्यांत ती आसतली ? 


ने KKK 
रसपत पूर्वीकांली 


१ 
पूत जाय खंय एकलेक 
वोयद दिता अचट वोखद 
हें पळेत वोयदा बायल 
मुरमुरख्यानी हासता 


२ 
वोयदां मद्दें हो राय 
यमरायालो आनु की भाव ? 
प्राण काडता यमराय 
दुडूय चोखता हो 

३ 
राया माथ्याक ऊय पडली 
ही खंयची आयली बा ? 
संदेह जालो मन्त्रयाचेर 
माथें खरपूचो तोच मूं 
% 
चोरान व्हेली पेट, 
घोव समजायाता बायलेक 
व्हरू गो तो Se 
चावी कमराक आसा न्हय ? 
५ 
हें जानवें कित्याक गा ? 
चावयां झेलो लांवय गा ! 
राणिये माथ्यार बेसली म्हणु 
ऊय मुकुटमणि जायत ? 
\9 
बेसून वेसून पुरो जालें, 
कितें करतें कांय कळना 
हो प्रस्न सरल मगा 
सुण्या शेपडी नीट कर 

८ 
विख पीवन मरतल्याक 
दूद कित्याक दी ? 
बुडून Wah वतल्याक 
सत्री कित्याक दी ? 
पावसाळ पावलो 

कोगूळ जाली मौत 
टरटरायताले da 

कितें करताली पापीण ? 


१ ० 
वेवो रावता खयिं ? 
कमला शेजारा न्हय ? 
तिचो रंग, कांति, वास, 
ताका कळत व्हय? 

सांगचे आयक, पुता ! 


2 
काम जें करूक आसा 
वेळ आसतना कर 
वीज फटयतली 
दया-माया ना तिका 


E 
सुरूप कुरूप कांय ना 
सगल्यो मनाच्यो कल्पना 
मनाक रुचता तें सुरूप 
मनाक खोंचता तें कुरूप 
3 
जें खंयींय कसलेंय कितेंय 
आयकता, पळयता, खाता पिता, 


आनी हात बांदून बेटो बेसता 
तो शैतानाचे जाळ्यांत शिरकता 

% 
शुन्याक कांय मोल ना ? 
ताकां संख्ये लागीं जोडय 
वा संख्यें मदें बेसय 
तावळ कळत ताचें मोल 
ष्‌ 
विद्या ना, बुद्दी ना 
धर्म ना, दान ना 
संवय ना, सभाव ना 
तरी जिणेंत उरलें कितें ? 
६ 
देहाक ना आरोग्य, 
हातांत ना दुडू 
अणभव ना, शिकवण ना 
मागीर सेवा करतालो कशी ? 
\9 
त्याग करतलो म्हण्टा ? 
तुका घर ना, धन ना, 
पद ना, अधिकार ना, राज्य ना 
त्याग करूक कितेंय जाय मरे ! 


& S SE 
AE 

८ 
मिटान खाण जाता रुचीक 
म्हणु मीट खाण न्हय 
व्याकरणान भास जाता शुध्द 
म्हणु व्याकरण भास न्हय 

९ 
वीट विना वणती ना 
म्हणु वणती विटेचो पुंजलो न्हय 
खास क्रमान वीट दवर 


आनी महें महेँ सिमेंट घाल 
हें वळिष्ठ वणतेचें गुपित 
१० 


भीक मागून जगपाता परस 
मरण बरें 

स्वाश्रायाची जीणच अमृत 
विसर नाका बाळा 

आमी अटल विश्वासी 


2 
एक जात, एक धर्म 
एक देव मनशाक, 
देव तो कोण, कळना ? 
हांवूच रे पापया तो! 

२ 
येतलो, येतलो म्हणु 
कोणाची वाट पळयता तूं ? 
हांवूच रे तो, 
घर, परशि माजे पाये. 

3 
भगवद्गीता इल्ली वाच; 
Jal गंगोदक घे. 
यमरायाक फटोवुंची 
ही सादी-सोंपी वाट. 

% 
दोन तुळशी cat, चार फुलां 
देवळांत दी ; भांडरांत घाल 
धा पैशे ; आतां खंयीय वच, 
कितेंय कर; पाप ना तुका. 

१७५ 


५ 
अपोस्तला ! वेट्टेल ना माका 
प्रार्थन कर माजे खातीर 
धर, धा पैशे feat तुका, 
मेणवात ही लायतां तुका. 

६ 
बायलांनी मास्कांत वचूयांत खंय 
एकलो; नज खंय आनी एकलो 
दोगांकय ग्रंथूच प्रमाण 
मुल्ला-खासी आमकां प्रमाण. 

\9 
Gal ! अलिसेचे मूळा | 
माफ कर आमकां, पापिया ! 
तुजेच नांवान आमी आतां 
दितात वळी मनशाची. 

८ 


राम-राम म्हणू, खुरीस घेवन, 
HAT उळदून रोन्दोल करन, 
सगले वतात स्वर्गार ; देखून 
आमी वतात थंय गर्दी ना. 

2K ok KK 

सुभाष 


गेलो रे आमगेलो सुभाष गेलो 
कोण सांगता ? माका दिसना 
व्हय, गेलो तो 

आनी आमी देखचो ना 


* 


आरे! म्हातारो जातालो माचयेर, 
व्हय, बडी तेंकून चलतालो 
खंयि माचयेर 

लोकांत तो नीट भोंवतालो, 
हांसतालो मनां थावन, 

कोण आसा ताचो सारको 
मनान, उतरान, करणेन 
हाताक हात धरचो दोस्त 

गेलो रे तो 

आनी आमकां मेळचो ना 


* 

मन ताचें तरणें 

आवसू मोगान हरवें 

हून ताचें रगत 

शेळ जालें कशी ? 

तापान की संतापान ? 
कोसळतालो बाबडो भितल्लयान ! 
काकुळट दिसली देवाक - 
कित्याक Yat! खावड खाता ? 
यो, यो माज्या म्हारयांत 

शीतळ जा तूं माजे अंतरांत 


उलो तो आयकून 
गेलो, तो गेलो 


* 


मोगाळ ताची कोंकण जनता 

पळे, आतां पडळ्या वावनु 

रूक पडलो, वाली कितें करतली ? 
चिकलांत लळतली ! 

कोण आसा मान दिवूंक ? 
आशिल्लो तो एकूच alee खांद, 
मोडलो तो, आतां ना आधार 


* 

आसात मरे तुमी कवी, गीतकार, 
नाटककार, हासपी, हासवपी, 

तुमी विसरले की ताका, तिका ? 
तुमच्या दोळ्यांत आसा उदक, रगत ? 
येता मुकार, दिया हात, 

चलय या, तिका मुकार 

सुभाषाचें रीण फारीक करात 


* 


फुलूं तिचो परमळीक मन्दहास 

धावूं तिगेलो रथ आमगेल्या आंगणांत 
ताचो घरकार मेघा गडगड आयकून 
जागी जावूं सरस्पत तुमच्या मनांत 


7K KK येर 

कालि 


' कालि Gla गेलो रे पुता ? ' 
' आम्मा, सांगन आयक - 
आमगेल्यो गायो रादूले गांयांत घुसपल्यो 
चरतां चरतां खयिकी पावल्यो 
रादूक चोयतां वतां हांव. 
तरि ती माका खयि चोयता ? 
वचून वचून पावलो रानांत 
वाट विसरलो कितें करचें ? आनी मागीर 
सवणीं किळविळेवनु घोंटेरां गेलीं 
रूक-रूकावळी काळी जाली 
आनी नखेत्रां 23 ना जालीं 
पांय वाट कशी कळप ? 
रावून रावून कशीय फालें केलें 
आतां येतां .... ' 
' तुजे ओंटार हें काजळ 
हरद्यार ही कुंकुम 
फाटीक ही ta खंयची रे ? ' 
A आतां .... आतां... ' 


नै KKK 

उदक आनी पेसो 


मंचुवांत उदक भरताना 
कंजोलि भरून कंजोलि भरून 
होळय होळय होळय ; 

होंटींत पैसो भरताना 

हात भरून दीऊन सारि 


सारि, सारि, दीऊन सारि ; 
श्रध्देन दी, भक्तीन दी 
दयेन दी, मानान दी 


भयान दी, लजेन दी 

दी, दी, दीऊन सारि ; 
उदक होळय, पैसो होळय 
मंचूव उदकांत रितें जावो 
ar पैसान रिती जावो. 


न KEK 

बुद्ध भगवंतालो उपदेश 


गोत्रान जायना 
शेण्डियेन जायना 
जल्मान जायना ब्राम्हण ; 
सत्यान जाता 

धर्मान जाता 

गुणान जाता ब्राम्हण . 


* 


सासान सास झुझारयांक 

तूं एकलोच जिकूंक पुरो ; 
तूं तुकाच जिकना तरि 
जिकवण कित्याक जायत ? 


* 


रान कातर, रूक रावोत 
रानान मूं भय ? 
कांटे-खुंटे झाडां कातरनु 
जा तूं निर्भय ! 


* 





55 


कळम लोकण्डांत उपजता 
तांतूच जाता, ताकाच खता. 
पाप Ga जल्मता ? 

तुजांत जाता, तुकाच खाता. 


* 
तुका सुन्दर पोरस जाय ? 


तण हूमटाय, हुमटाय. 
तुका मनां शांति जाय ? 


तिष्णा हुमटाय, हुमटाय. 


* 


जयां थाकून दुस्मान जाता ; 
हारवल्लो कशी निदेतलो ? 
मनां शांती आशिल्लो 
निर्भय सुखान निदेतलो. 


* 

झोड वारें कसलें येवूं 
पर्वत खयि हालता ? 
निन्दा करि, तुस्त करि 
पंडित खयि हालता ? 


* 


कायेन उतरान मनान 
दुष्कर्म जो करि ना, 
दमान शमान रावता 
तोच वाह्मण मनान 

हावू ! हावू 
आयकलें ? 
कितें ? 
धावन गेल्ली ! 
कोण ? 
लागीं यो; कानांत सांगता... 
समजलें ? 
भोव बरें जालें मरे ! 
रूपया नाका, भांगार नाका, 


जायें नाका, भट्टु नाका, 
जेवण नाका, कांय नाका, 
गोमटेवयलें निसरलें की ना ? 
बरें जालें, बरें 

डाक्टर जाय 


सुन्दराक चेलीयो 
सुन्दरेकय चेलीयो 

जाय चेले, जाताय चेलीयो 
देखून आवस सोदता 


डाक्टराक 
तो असलो-तसलो नुपुरो 
हात-वरकत आशिल्लो जाय 
आनी तुमकांय जाय इल्ली बुद्दी 


शीत शिजून पेज जाल्ले उपरांत 
हात-पाय पोरोवन कितें ? 

बीं घालचे फुडें चोय, 

नाका तरी हुमटावन उडय 

अरे गाडवा | आगो गाडवा | 
माका चोवन शीक ! 


मै KK मै 

भाग्य 


शेजारी मनशांक कसलो हो लास ? 
म्हाका दुडू आसां खंय ! 

व्हय, तो मेगेलो वापान जोडलोलो 
पंचनखेत्रांत वचून हांव खूब खातां 
व्हय, एकटोच पोटभर खातां, पितां 
म्हुण तुका कित्याक रे लास ? 
खावन, मागीर उश्टे कागतांत 
गुठलावन हाडटां 

सुण्याक दितां 

हांव खातोलों, सुण्यांक दितोलो 
ताच्यान तुका कसले रे जाळ ? 
सुणो सुखान लेवन लेवन खाता 
पाय विस्कळावन जांवय काडटा 
म्हजे म्हरयांत शिरकून पडटा 

हांव ताका जुटोन धरतां 

जाय रे, भाग्य जाय ! 

पुटोन धरूकय भाग्य जाय ! 

तुमी जाळ काडून कांय कांयरी ना. 


7K ने नः 

पवळीं 


तुजी सावळी देखपाक म्हजे 
दोळे वांवटेले 
तुजे पावलां सव्दु आयकूक 
कान तानेले 
जायि वोवनु गेलो तूं 
चोयि बावनु पळळ्या ती 
वेगीं यो तूं धावनु यो 
m, तिका जीव दी 
मोगा-तुपा वाति तुवें 
म्हजे हरद्यां जळयली 
म्हजे जीवा-हंसा पाखां 
होळपून गोवोर जालीं 
HSM मळव भरलें 
पावसान तळयि भरली 
मेगेलो पावस खंयि ? 
मोड खंयि ? 

५ गोडी मिठाइ तुका 
वच पुता तूं 
नाका मिठाइ माका 
जाय बापा तूं 


६ हांगा कांट्याक मोल 
खुंट्याक मोल 
फुलाक कळ्याक मोल ना 
मोल आसा गोडाक 
मोल आसा कठारीक 
गोड तोंडांत घाल, 
कठार हरद्यार खोंच 
७ गुलेर दीवनु वैंगण घे 
थापट दीवनु मुष्टि घे 
फाटि दीवनु ढुमके घे 
हात दीवनु दोस्ती घे 
प्राण दीवनु पिंड घे 
उम्मा दीवनु सवे घे 
८ वानां पळळ्यार 
काण्डणा Yee घेवपच 
व्हारडीक केल्यार 
> वायले सवे घेवपच 

एक उदका थेंबो 

तो कितलोय सान जावो, 
कोणालो की सुकल्लो ताळो 
ताज्यान ओलो जांवचाक 
आशेवनु तरसून आसूंयेत. 
एक चांग उतर 

तें कितलेंय ल्हवू जावो, 
कोणाले की तानेले कान 
ताज्यान शेळ जांवचाक 


आशेवनु तरसून आसूंयेत. 


बापान जोडलोलो भुंयचो कुटको 
Ga चेपून कोण की गेलो 
पुतान आसून कसो लाव ? 
मेल्यार कसो लुकसान ? 


एक हात रगड्यार 
दूसरे हात पिटांत 

एक दोळो होंटीत पळळेल्या चेरडार 
आनी दोळो ? 

दोळ्यान उलोवंच्या घोवार. 

28 


१५ 


१६ 


तिका ना रलां हार 

ना वज्रा कांकणां, ना पैजळां 
तिज्या पांयां धूळ माथ्यार घे 
उजळ जावो तुजें तोंड. 

“ निदे ! तूं यो गो हांगा ! ” 
“ हांवें येवचें ना थांगा ; 
खोतु येतोलो, तुमकां 
जागरण ay” 

मनांत वाडलें रान 

करता बोड लान 


दोळ्यांत भितर वैस तूं 
दोळे धांपीतां 
ad कोणाक dad ना 


कोणाक चोवचाक Rad ना 


धनी आयलो आनी 
फुहां ga गेलो, 
फाय दुसर येतलो 
माका-तुका खुंटतलो 

१७ 


१८ 


१९ 


२१ 


ey 


दुडू, पुस्तक आनी पेन 

दुसरया हातांत गेलें, गेलेंच. 
पारतून आयलें, तरि 

मन दुकून, पिजून आनी मोडून 
उत्तम गुरू तो, जो 

शिष्याक दोळे दिता. 

तो गुरू कसलो, जो 

शिष्याले दोळे कोंकीता ? 


हिरन, वाग, सोरोप हांची 
चामडी कितली सुंदर ! 
तीच जाता तांचे जीवक 
घोर घातकी 


feat feat वाड्डता 
सरस्पतीचें भांडार 


चितळ जाळ्यां शिरकलें 
भायर सरूक छटपटता. 
हात-पाय मारतां-मरतां 

चड चड शिरकता. 


E LA se 

ams मारतात forme शिगां 
कोल्याक दिसता रसपत 
We वचून रगत लेवता ; 
आंगार घेता शिगां. 
मोगा पावस मनांत 
उदक भरता दोळ्यांत 
होमा Waal काडतना 
उंगोठो धरूक दी 
खालाक चोवन चोवन 
फुडे सरूंक शीक 
उंगोठो धरलो जबरदस्त 
गांठि पडली असड्ढळ 
राव कुगळे, वचूं नाका 
न्हंय तुजो साद विरस 
तूं मेगेलीच मगो 

मोडाचो गडगडो 
बुडल्यांचो बोवाळ 

नाव card dada 

बायलेची चामडीं 
ओह ! तीं 
उज्यांत होछपचीं 


उडता सवणें बाणा वरि 
aa तिची सावळी 
न्हय मासळी 


ओळख नासचो प्रवासी 
निदेतां हांव 
खास माजें शारांत 

नाम-रूप 


१ 
अळ्शीक ना मू तुका - देवा 
अळशीक ना मू तुका ! 
HAS घाणियारें झळके जालेले देवा 
चिकलांत फाकचो कासोव जालेले देवा 
खातडींत लळचें SH जालेले देवा 
दुष्टा पोटांतलें रगत पिलेले देवा 


x 


मर्याद ना मू तुका - देवा 

मर्याद ना मू तुका ! 

दानी मनिसाले मात्यार मुस्तिल्ले देवा 
बापसूले उतरान आवसूक मारलेले देवा 
गुर्बीणि बायलेक रानांत उसळायल्ले देवा 
धर्म सर्वय सोडूक उपदेस दिल्लेले देवा 


ने OK KK 

(अळशीक..) 
(अळशीक..) 
(अळशीक..) 
(अळशीक..) 





रथ रूपक 


( आमगेले जीवन सफल जावूंक जाय तरि आमी इंद्रियांचेर सतत 
नियन्त्रण दवरका पडतलें. ताजी प्रक्रिया कशी, हाचें वर्णन कठोपनिषदांतु 
एक रूपका [Metaphor] भाशेन दिल्यां. रथ-रूपक ह्या नांवान तें 
प्रसिद्ध आसा. ताजो अणकार वाचात ) 


देह तुजे एक रथ 
यात्री तुजो आतमो 
ga ताजी सारथी 
तुजें मन लगाम. 


रथा घोडे इन्द्रियां 
विषयां ताजी धांवची वाट 
देहेन्द्रियां मन सेत 
आतमो तुजो भोगतो. 
मन तरि ज्ञान-हीन 
लगचें ना लगाम 
इन्द्रियां दुष्ट घोड़यां वरि 
धांवतलीं तांचे तांचे वाटेन. 

मन साधना-विनीत 
इन्द्रियांक धरता लगाम 
सारथीले नियन्त्रणार 
रावतात घोडे विनीत. 


मन नियन्त्रण-हीन 
रावता सदा शुचि-हीन 
लळता संसारांत पडून 
ना तुका मोचन. 


ज्ञाना उजवाड मनां आसो 
मन जावो शुचि-पूर्ण 
मुक्ति मेळता अनायास 
जायना संसाराचे दुध्ख. 
ज्ञान-बुद्धि-सारथीचें 
मना-लगाम वळवन्त 
धांवतले घोडे नियन्त्रित 
तूं पांवतलो परंधाम. 
नै KKK 

श॑ नो अस्त दिदे / 

श चतुष्पदे ॥ 
बरें आमकां दोन-पायांचांक. 
बरें चार-पायांचांक. 

पी.जी.कामत 
जल्म = १९२६, RA (केरळ) 
शिक्षण. एम. ए., बी. टी. 



























= हे कोंकणी, पाली, प्राकृत, अपभ्रंश, संस्कृत, हिंदी, इंग्लीश अशा 
जायत्या भासांचे विद्वान. अध्यापनाच्या मळार तांचो अणभव आनी योगदान भोव 
8. १९४९-त बी.टी. परीक्षेत इंग्लीश शिक्षणाच्या अध्यापनात तांकां प्रतिश्ठेचें 
“नागोजीराव भांगरा पदक” फावो जालें. बनारस हिंदू विद्यापीठांत तांणी एम.ए. 
केली. केरळ सरकाराचे सेवेंत ३३ वर्सा वेगवेगळ्या पदाचेर शिकोबप करून 
१९८१-त हिंदी शिक्षण अधिकारी म्हण ते निवृत्त जाले. रामवर्मपुरम हिंदी शिक्षक 
प्रशिक्षण संस्थेचे प्राचार्य आसतना तांणी केरळांत हिंदी शिक्षणाच्या मळार भरीव 
कार्य केलां. १९७२-त तांकां “अन्य भाशा शिक्षण” ह्या हिंदी पुस्तकाखातीर केंद्र 
सरकाराचो पुरस्कार फावो जालो. 


वेगवेगळ्या भासांतले चौफेर वाचन आशिल्ल्यान तांणी हेर भासांतलें साहित्य 
अणकारीत केलां. तातूंत भुरग्यांच्या साहित्याचो आसपाव जाता. कोंकणींतलें 
साहित्य तांणी हिंदी आनी मल्याळम भासांनी अणकारीत केलां. 


१९८४ सावन २००० मेरेन केरळ कोंकणी अकादेमीचे अध्यक्ष म्हूण केरळांतल्या 
कोंकणी भाशिकांक एकठांय हाडून प्रेरीत करपाचो मोलाचो वावर तांणी केला. > 
-अकादेमीचें “दिवटी? हें नेमाळें तांणी संपादन केलां. केंद्र साहित्य अकादेमीचे 
कोंकणी सल्लागार समितीचे (१९९७-२००२) वांगडी म्हणून तांणी मोलाचें काम 
केलां. १६ व्या अखिल भारतीय कोंकणी साहित्य संमेलनाचे ते अध्यक्ष आसले. 
सद्याक res ओरियेंटल रिसर्च इन्स्टिट्यूट', कोची हे संस्थेचे स्कूल ऑफ 
कोंकणी स्टडीस-च्या सल्लागार समितीचे ते वांगडी आसात. 


पवळ्ळीं हो तांचो पयलो कवितां-झेलो. ह्या संग्रहांत खोल आशा तत्व गिन्यानाचें 
सार आसपावता. समाजांतले व्यंग, वायट अज्ञान आनी विकृती ना नपश्चात करून 
पर्जळीत फुडाराचो घटमूठ समाज घडोवपाची दिशा तांच्या कवितांनी दिसता. 





